
Vishnutoshini

विष्णुतोषिणी

Document Information



Text title : Vishnutoshini

File name : viShNutoShiNI.itx

Category : vishhnu, pradIptakumArananda

Location : doc_vishhnu

Author : (Copyright) Pradipta Kumar Nanda, Kendrapara, Orisa pknanda65 at gmail.com

Transliterated by : Pradipta Kumar Nanda

Proofread by : Pradipta Kumar Nanda

Acknowledge-Permission: (Copyright) Pradipta Kumar Nanda

Latest update : December 16, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2020

sanskritdocuments.org

విష్ణుతోషిణీ



ఆత్మానాత్మవివేకజన్యపరమం బ్రహ్మ ప్రియం శాశ్వతం
 మాయాయుక్తమలక్ష్యతత్త్వమమలం నాద్వైతభిన్నం జగత్ |
 ఇత్థం గన్ధకుతర్కమన్దసకలం ధ్వంసీకృతం సాధవం
 సంభ్రాన్తం సురపార్థసారథివరం శ్రీదారు సంప్రార్థయే || ౧ ||

మాయావాదిమతం సమస్తకుహకం సత్యం జగద్వైష్ణవం
 నిత్యం త్వం పిబ కృష్ణనామ సరసం నేవస్య పాదద్వయమ్ |
 హంహో తత్త్వమసీతి వాక్యమలికం సారం శిరోవేదనం
 కిఞ్చాన్యత్సుఖమక్షయం భువి సఖే నీలాద్రినాథం భజ || ౨ ||

సిద్ధే శారీరకేస్మిన్ప్రచురతరసుఖం భాస్కరే పారిజాతే
 పూర్ణప్రజ్ఞే ప్రదీప్తస్తవగుణమహిమా శ్రీకరే శైవ-శాక్తే |
 శ్రీభాష్యే వల్లభస్య త్వణుమయపరమే సర్వవేదాన్తసారే
 గోవిందే పూజ్యపాదే విలసతి నితరాం ప్రేమభక్తిర్హరేర్పః || ౩ ||

సిద్ధాంతో న హి మాన-తర్కవిషయో నో నిర్ణయస్తాద్వైతః
 నో వాదో న చ జల్పగల్పరహితః కిం వా వితణ్డారవైః |
 దృష్టాన్తాస్వయవైః సజాతికలితో నో నిగ్రహో దుష్కృష్టః
 హేత్వాభాసమహాప్రయోజనమహో మేయే హరౌ సంశయః || ౪ ||

సిద్ధాన్తం శృణు పాఞ్చరాత్రవచనం జ్ఞానఞ్చ సజ్కర్షణః
 ప్రద్యుమ్నశ్చ బలం క్రియా సురుచిరా సృష్టిశ్చ సౌదర్యసీ |
 శక్తిః స్యాదనిరుద్ధ-విష్ణు-భగవాన్ వేదార్థసంస్థాపకః
 చాతుర్వ్యూహసమాశ్రయో హారీరభూత్ శ్రీవాసుదేవప్రభుః || ౫ ||

మోహాబద్ధనిపీడితా హతథియో నైయాయికాస్తార్కికాః
 నిత్యం సప్తపదార్థతత్త్వవిషయాః కేచిత్తు వై షోడశ |
 పక్ష-వ్యాప్తి-సహేతు-మానసహితాః నిశ్రేయసాకాఙ్క్షిణః
 వాచాలాః ఖలు శుష్కతర్కముఖరాః కిం వా పరైర్దుర్జనైః || ౬ ||

ఆజీవే యది దుర్గతిః ప్రవిధినా యాజిశ్చ నీలావలే
వ్యాజీ మా భవ వాసుదేవ మతిమన్ వాజీవ కార్యం చర ।

రాజీభూతసమస్తదర్శనచయే చాప్తి చిరం సుందరే
సజ్జీభూతసమస్తత్త్వపురుషే రాజీవనేత్రే మనః ॥ ౭॥

స్నానం వేద్యాం రథగతిసుఖం శాయనం చాయనే ద్వే
ప్రావారశ్చ ప్రతిదినమహో చన్దనశ్చాపకేలిః ।
పార్శ్వత్యాగో దమనకసహోత్థానపుష్ప్యాభిషేకా
భవ్యా యాత్రా విపులలలితా ద్వాదశైవ ప్రసిద్ధాః ॥ ౮॥

సత్యాసత్యకథాం ప్రదీప్త-మతిమన్ కర్ణౌ కురు స్వాదరం
ప్రస్థాసీకృతసర్వదర్శనమతం వక్ష్యామి సారం పరమ్ ।
ఆనన్దామృతయోగసాక్ష్యాసహితం వేదాన్తవేదాన్వితం
దృశ్యాదృశ్యపదార్థతత్త్వసరసం భక్తిప్రియం మాధవమ్ ॥ ౯॥

దివ్యం కోటిశరత్కలాకరరుచం శక్త్యాకృత్తిరైజసం
నీలాద్రిప్రణవాద్యతత్త్వగహనం ప్రాచీరభిభ్రత్యయమ్ ।
చాతుష్కోణితనాదవిన్దరహితం దీప్తం చతుర్ధ్వారకం
త్రైమాత్రం హరిధామశాశ్వతసుఖం వైకుణ్ఠనామోజ్జ్వలమ్ ॥ ౧౦॥

ద్వాదశ్యాం ప్రియకార్తికే మలతిథౌ షట్కే జగన్నాథ హే
వ్యాప్తుత్వకృపిధానకుణ్ఠముకుటో నాగార్జునో దుర్లభః ।
దివ్యాస్థాకికషోడశాయుధయుతః కైరాతవేశోజ్జ్వలౌ
రామానన్దపురీశ్వర త్వయి సఖే దుష్పాప్యబోధస్థితిః ॥ ౧౧॥

లీలాం కోలకృతే కలాకరవృతే శార్దూలవిక్రీడితే
వాఙ్చాకల్పవటావృతే తటధృతే దారుప్రభాభాస్వతే ।
జ్యేష్ఠం శ్రేష్ఠయతే శుభం విజయతే గీతాకథాం భాషతే
భక్తిం ప్రార్థయతే మహాప్రభు-జగన్నాథాయ తస్మై నమః ॥ ౧౨॥

శ్రద్ధారేణుమహానుఖం విరహితః శ్రీగుణ్ణీచావిహ్వలః
రజ్జ్వాకర్షణహీనదుర్బలతరో నన్దాభిధానోస్థమః ।
ఆశా వైతరణీ ప్రభాతకిరణే శ్రీమన్దరే దర్శనం
చిత్రే తీవ్రవతి కరోతి కవితాం హా భాగ్యహీనః కవిః ॥ ౧౩॥

బుద్ధిం వర్ధయతే గుణం గణయతే కృష్ణశ్చ రామాయతే

చిత్తం చోరయతే స్వభక్తమహతే కారుణ్యమాతన్వతే ।
 శిష్టాన్పాలయతే ఖలాన్దలయతే కష్టం పరాకుర్వతే
 భక్తిం ప్రార్థయతే మహాప్రభు-జగన్నాథాయ తస్మై నమః ॥ ౧౪ ॥

కణ్ఠే హారవిశాలలమ్బితపదః నానాసుఖైః పుష్పితః
 భాలే దివ్యశిఖణ్డదీప్తమకుటః ప్రత్యక్షదీప్తద్యుతిః ।
 నాసాలమ్బితపుష్పహారతిలకం శీర్షే మనోరజ్జానం
 దృశ్యో విశ్వగురుః పురీశపరమో భక్తిప్రియో దారవః ॥ ౧౫ ॥

తప్తస్వర్ణనవర్ణమజ్గనిచయం రక్తో రజశ్చాధరః
 ఆస్యం కృష్ణకలాప్రముగ్ధసరలం హాస్యం జగన్మోహనమ్ ।
 నేత్రే వీక్షణముగ్ధదుగ్ధమధురం భూగోలకోలాగ్రతం
 పుల్లం ఘ్రాణవిహారచిత్రకుసుమం కో వా తిరస్కుర్వతే ॥ ౧౬ ॥

శ్రీమద్ గోవిందచంద్రో నిఖిలసహృదయో నీలజిమూతకాన్తః
 శ్రీమద్రాజాధిరాజో రఘుకులతిలకో నీలదూర్వాదలాభః ।
 శ్రీసత్యజ్ఞాధిరూఢో విపులపులకితో బ్రహ్మదారుప్రదీప్తః
 శ్రీసత్కారేషు భాన్తః ప్రవిలసతు తరాం ప్రార్థనా-కామధేనుః ॥ ౧౭ ॥

ఏషా విష్ణుపురీ మహాజనచరీ సిద్ధాన్తశిరోమణిః
 నిత్యా నీలమణిప్రకాశసహజా తద్దారుకోలాగ్రతీ ।
 భేదాభేదవిశేషతత్త్వగహనప్రత్యక్షదృశ్యాస్థస్వరీ
 స్వాహాకారకరీ ప్రభాతసమయే సర్వార్థసిద్ధిప్రదా ॥ ౧౮ ॥

రాధాకృష్ణపదారవిన్దయుగలా సర్వత్ర సజ్జీవనీ
 తృష్ణాతాపవిఘాతినీ నిగదితా సద్దర్శనే శాశ్వతీ ।
 తర్కాతీతసమస్తమార్గసరలా చైతన్యసంయోజినీ
 సా మా పాతు విముక్తిభక్తిలలితా మాతా మనోరజ్జీనీ ॥ ౧౯ ॥

ప్రేమాలిక్కితశుద్ధబుద్ధనిఖిలామ్నాయప్రభామణ్డలో
 లీలదైనికకౌతుకీ రుచికరీ లక్ష్మీపరాకర్షిణీ ।
 వేశో భూషణసుందరం నిరుపమం భోగశ్చ నానావిధై-
 రర్చారూపమిదం హరేః ప్రియతమం శ్రీమద్ధరే నన్దతి ॥ ౨౦ ॥

వ్యాహృతీతసమస్తదృశ్యపటలం తద్దారుదేహాశ్రితః
 సూక్ష్మస్థూలచతుష్టయైర్విలసితో వేదాన్తసారోత్తమః ।

నిత్యం తత్త్వమసి ప్రధానపురుషో మాయామయో నిర్జర
ఆస్తే మిష్టమహాప్రసాదజనకః కైవల్యదాతా హరిః ॥ ౨౧॥

ప్రత్యక్షం సుఖమైహికం భజత రే ఆముష్ణికం నైవ సత్
సమ్భాగే పురుషార్థసిద్ధిరఖిలా సంసారభూమౌ సదా ।

స్వర్గో నాస్తి న వేదమస్త్రసఫలో మృత్యుశ్చ మోక్షస్థితిః
చార్వాకో బహుభాషతే ఖలవరో మూర్ఖశ్చ వాచాలభిః ॥ ౨౨॥

దుఃఖం జన్మ తథా ప్రవృత్తిరఖిలా దోషశ్చ మిథ్యామితిః
పౌర్వాపౌర్వవిచారకాః శ్రమకృతాః సమ్భావయన్తి ప్రథామ్ ।

స్వచ్ఛన్దం న హి నాపవర్గరమృతం కిం వైపరీత్యే మతిః
త్యక్త్వా ధూర్తమతం రమస్వ సతతం భక్తిప్రియ ప్రేమిక ॥ ౨౩॥

తద్దృవ్యం గుణకర్మభేదనివయం సామాన్యజ్ఞానం తథా
సప్తశేష్ఠ-విశేషశబ్దవిషయాభావాః పదార్థాస్త్యమీ ।

సాధర్మ్యాః సమవాయయోగరుచిరా వైధర్మ్యతత్త్వాశ్రితాః
రుగ్ణాః మాంసరసం పిబన్తి రుధిరం తర్కాన్ధకారేష్ఠస్వి ॥ ౨౪॥

శ్రీనీలాచలమౌలిమణ్ణనమణిం సంవిన్మయం శాశ్వతం
మిత్యాజ్ఞానవితాడనం ప్రియతమం తత్కృష్ణవర్ణద్వయమ్ ।

జిజ్ఞాసాతిబలా పురీప్రియకథా శ్రీమన్దిరప్రేమికం
తత్త్వాతీతమిదం హరేః ఖిలసుఖం కర్ణామృతం భావయే ॥ ౨౫॥

నిత్యా సౌఖ్యకరీ విముక్తిసహితా వేదాన్తవేద్యా రతి-
ర్యుక్తిర్దారుమయీ సదైవలలితా స్వాత్మానుసన్ధాయినీ ।

విద్యా ద్వైతమహారసా మధుమయీ సన్మార్గసదాభివినీ
శ్లాఘ్యా శ్రీపరమేశ్వరప్రియతమా భక్తిర్మహా సాత్త్వికీ ॥ ౨౬॥

మూర్తిర్భక్తిజనీ విశల్యకరణీ నాద్వైతవైయాసకీ
నో తర్క-ప్రబలా న సాఙ్ఖ్య-సరలా నో యోగ-విద్యేషిణీ ।

ఆరాధ్యా తులసీదలాయితపదా శ్రీబ్రహ్మదారుప్రియా
సంసారామయనాశినీ నిగమజా మన్మానసీ వైఖరీ ॥ ౨౭॥

కృష్ణం కీర్తయ సున్దరం శృణు కథాం గోవిన్దనామ స్మర
దారుబ్రహ్మ సమర్చయ ప్రియతమం సేవస్య పాదౌ చిరమ్ ।

సఖ్యం శ్రీపురుషోత్తమే ప్రతిదినం శ్రీరామదాసో భవ

సర్వస్వాత్మనివేదనం కురు హరౌ తద్వందనే నన్దయ ॥ ౨౮ ॥

శ్రీమద్భాగవతం పురాణమశనం గీతామృతం పానకం
 నిత్యం దారుముఖం నిరీక్షణమహత్సౌఖ్యం పురీసేవనమ్ ।
 తన్నామశ్రవణం సహర్షయజనం సజ్జీర్తనం జీవనం
 సాక్షాచ్ఛ్రిహరిభక్తిసాధకవరం సుస్వాగతం కుర్మహే ॥ ౨౯ ॥

శ్రీక్షేత్రం పురుషోత్తమస్య సదనం బ్రహ్మమహావైష్ణవో
 లీలద్వైతకలాకరో హరివరో బ్రహ్మాణ్డపిణ్డాధిపః ।
 నిత్యం సేవక-సేవ్యభావలసితో భోగాలయే సంస్థిత-
 స్తద్దీప్యం హరికీర్తనం వితనుతే ప్రదీప్తనన్దాస్థమః ॥ ౩౦ ॥

దాసీభూతాం హరేస్తాం త్రిగుణపరిహితాం విష్ణుమాయాం సుశక్తిం
 విద్యాస్విద్యాస్వరూపాం ప్రకృతిపదగతాం మోక్షభోగప్రదాత్రిమ్ ।
 మూలాం సూక్ష్మాం సబీజాం ప్రచరతి బహులాం సృష్టికాలే పరేశిం
 మాన్యాం గణ్యాం భజేష్వాం పురుషసుఖకరీం ప్రార్థయే సర్వదాహమ్ ॥ ౩౧ ॥

త్వం బుద్ధిర్మానసీ వై త్వమసి చ సకలం జ్ఞానవిజ్ఞానరూపం
 త్వచ్ఛ్చాహాఙ్కారరూపో వికృతికలుషితశ్చేన్ద్రియాణాం సమూహః ।
 తన్మాత్రాణి త్వమేవ త్రిభువనభవనే పఞ్చాభూతాని యాని
 సర్వాణి త్వచ్ఛ్చ తాని ప్రవర యదుపతే నాస్తి కశ్చిత్పరో వా ॥ ౩౨ ॥


జీవాజీవపదార్థయుగ్మకథితః స్యాద్వాదయుక్త్యాశ్రితో
 బన్ధః సమ్భరనిర్జరాశ్రవయుతాః మోక్షశ్చ తత్త్వాని వై ।
 సమ్యగ్దర్శనమాద్యరత్నమమలం జ్ఞానం చరిత్రం త్రయం
 సర్వజ్ఞో బహు వక్తీ నాస్తి చరమం తత్త్వాన్తరం భావయే ॥ ౩౩ ॥

భ్రాజత్సత్యచతుష్టయేన కరుణో హింసావిహీనో మునిః
 శ్రీవిష్ణోః నవమావతారనిగమప్రక్షిప్తవిధ్వంసకః ।
 సిద్ధః శాక్యకులావతీర్ణభగవాన్ బుద్ధో మహావైష్ణవః
 నిర్వాణామృతధారకః స్మితముఖః పాయాద్దయాసాగరః ॥ ౩౪ ॥


ఇతి ప్రదీప్తనన్దశర్మవిరచితా విష్ణుతోషిణీ సమాప్తా ।

Composed, encoded, and proofread by

Dr. Pradipta Kumar Nanda, Kendrapara, Orisa pknanda65 at gmail.com

——
Vishnutoshini

pdf was typeset on December 28, 2020

——
Please send corrections to sanskrit@cheerful.com

